



[Фотарэпартаж](#)

1 чэрвеня ў парафіі Святога Юды Тадэвуша, што ў Лучаі, адбылася значная падзея: 6 маленькіх вернікаў упершыню ў сваім жыцці прынялі Святую Камунію.

Святая Камунія ажыўляе нашу любоў да бліжняга, умацоўвае нас у любові, здымае лёгка грахі і захоўвае ад смяротных грахоў у будучым.

На працягу некалькі гадоў хлопчыкі і дзяўчынкі рыхтаваліся да ўрачыстасці Першай Святой Камуніі: вучылі малітвы, разважалі над Словам Божым, стараліся ўсім сэрцам палюбіць Хрыста і жыць па ягоных заповедзях. катэхізацыяй займаўся спадар Віктар Даўжук.

Першая споведзь дзяцей адбылася перад Нядзельнай Імшой, падчас якой, яны ачысцілі свае сэрцы ў сакрамэнце пакаяння і паяднання.

Доўгачаканы дзень для дзяцей, бацькоў, родных настаў. Дзеці ў белых адзеннях выглядалі як сапраўдныя Анелкі!

Святая Імша распачалася ўрачыстым уваходам дзяцей у святыню, калі бацькі благаславілі сваіх дзяцей. Дзеці таксама прадзякавалі сваім бацькам за жыццё, якім яны іх надарылі.

На казанні кс. Мікалай Ліпскі прызываў дзяцей да жыцця разам з Богам. Бацькам - быць добрым прыкладам гэтага жыцця. Пасля чаго, дзеці, ў прысутнасці ўсіх вернікаў, паабяцалі: працягваць вывучэнне Божлага Слова, рэгулярна ўдзельнічаць у Святых Імшах і рабіць добрыя ўчынкі. А затым настала доўгачаканая хвіліна, калі Езус з любоўю і ласкай прыйшоў да кожнага ў Эўхарыстыі.





Фота: Юры Цімош